

## ابتدائی سال



یہ کتابچہ آپ کو آپ کے بچے یا بچی کے اسکول جانے کی لازمی عمر (ان کی 5 ویں سالگرہ کے بعد کی میعاد) کا نہ ہونے کی صورت میں ان کے لئے امداد کے بارے میں بتاتا ہے۔

ان سلسلے وار کتابچوں میں پیش کردہ تصاویر ویسٹ فیلڈ مڈل اسکول، بیڈ فورڈ، کے بچوں کی بنائی ہوئی ہیں۔


### تعارف

آپ کا بچہ جس رفتار سے پیشرفت کر رہا ہے اگر اس کے بارے میں آپ کو کوئی تشویش ہے تو، اپنے ڈاکٹر، مشاہد صحت، سماجی کارکن، نرسری، پری اسکول سے یا کسی ایسے فرد سے گفتگو کریں جو آپ کو اور آپ کے بچے کو مشورہ اور تعاون دے رہا ہے۔

بیڈفورڈ شائر میں بچے کی نشوونما سے متعلق دو مراکز ہیں:

چائلڈ ڈیولپمنٹ سنٹر، کیمپسٹن (شمالی اور وسطی بیڈفورڈ شائر میں رہنے والے بچوں کے لئے) ایڈون لوہو سنٹر، لیوٹن

(جنوبی بیڈفورڈ شائر میں رہنے والے بچوں کے لئے)



یہ مراکز معذوریوں اور خصوصی ضروریات والے بچوں کے لئے ہیں۔ وہ بچوں کو اپنی مکمل تعلیمی، جسمانی اور جذباتی صلاحیت تک پہنچانے میں مدد دینے کے لئے کام کرتے ہیں۔

ان مراکز میں صحت اور تعلیم سے متعلق ایسے اساتذہ ہیں جنہیں خصوصی ضروریات والے بچوں کی مدد کرنے کا تجربہ ہوتا ہے۔ بچوں کی نشوونما سے متعلق مراکز سے اپنے والا عملہ ان مراکز پر ہی یا آپ کے گھر پر جا کر آپ کے بچوں کا معائنہ کرے گا، اور آپ کے بچے کی مدد کرنے کے طریقے کی بابت مشورہ دے گا۔

### خصوصی تعلیمی ضروریات کی تعریف

پری اسکول کے بچوں کو اگر آموزشی دشواری لاحق ہو تو انہیں خصوصی تعلیمی ضروریات درکار ہوسکتی ہیں جس کا مطلب یہ ہے کہ:

انہیں اپنی ہی عمر کے زیادہ تر بچوں کے مقابلے حصول آموزش میں نسبتاً زیادہ دشواری لاحق ہے؛

اسی عمر کے بچوں کو دی جانے والی امداد کی بہ نسبت انہیں اضافی اور ان سے مختلف مدد کی ضرورت ہے۔

### تین سے پانچ سال کی عمر تک

اب تمام طلبا پیدائش کے تیسرے سال کے بعد کی میعاد میں، ابتدائی سال کے کسی تعلیمی ادارے میں، نرسری کی مفت تعلیم حاصل کرنے کے مجاز ہیں۔ حکومت اس کی مالی سرپرستی کرتی ہے اور اس کو تعلیم کے بنیادی مرحلے کی حیثیت سے جانا جاتا ہے۔ ابتدائی تعلیمی ادارے میں درج ذیل شامل ہوسکتے ہیں:

- رضاکار پری اسکولز
- پرائیوٹ نرسریز
- خود مختار اسکولز
- یومیہ نرسریز
- مقامی انتظامیہ کے نرسری اسکولز
- مقامی انتظامیہ کے زیریں اسکولز۔

ابتدائی سال کے تمام تعلیمی ادارے جو جو حکومت کے مالی تعاون سے نرسری کی مفت تعلیم فراہم کر رہے ہیں ان کے پاس خصوصی تعلیمی ضروریات سے متعلق رابطہ کار (SENCO) اور خصوصی تعلیمی ضروریات سے متعلق پالیسی (جس میں یہ ذکر ہوتا ہے کہ وہ ادارہ خصوصی تعلیمی ضروریات والے بچوں کی مدد کے لئے کیا کر رہا ہے) ضرور ہونا چاہئے۔

### پیدائش سے لے کر تین سال کی عمر تک

بہت سارے بچے جب تک ابتدائی سال کے تعلیمی ادارے میں جانا شروع نہیں کرتے ہیں ان کی خصوصی تعلیمی ضروریات کی شناخت نہیں ہوتی ہے۔ تاہم، کچھ بچے ایسے ہوتے ہیں جن کی خصوصی تعلیمی ضروریات کی شناخت ابتدائی سال کے تعلیمی ادارے میں جانے سے پہلے ہی، بالکل اوائل عمر میں ہوجاتی ہے۔

اگر آپ کو اپنے بچے کی نشوونما کے بارے میں کوئی تشویش لاحق ہے تو، مشاہد صحت یا ڈاکٹر آپ کی مدد کرسکتا ہے۔ وہ آپ کے بچے کی مدد کرنے کے طریقے کے بارے میں آپ کو مشورہ دے سکیں گے یا بچے کی نشوونما سے متعلق مرکز میں بھیجنے کی صلاح دے سکیں گے۔

## زیریں اسکول میں منتقل ہونا

جب آپ کا بچہ اسکول جانے کی عمر کو پہنچ جاتا ہے تو، آپ کے ابتدائی سالوں کے تعلیمی ادارے کا عملہ ان کے لئے دستیاب سہولیات کے بارے میں بات کرے گا۔ آپ اسکول میں آسکتے ہیں اور اپنے بچے کی خصوصی تعلیمی ضروریات کے بارے میں ان سے بات کرنا چاہئے۔ اگر ممکن ہو تو، خصوصی تعلیمی ضروریات سے متعلق رابطہ کار (SENCo) سے بات کرنے کی کوشش کرنی چاہئے۔ آپ کی منظوری لے کر، ابتدائی سالوں کے تعلیمی ادارے کے پاس جتنے بھی ریکارڈ ہوتے ہیں وہ انہیں آپ کے بچے کے اسکول کے پاس بھیج سکتا ہے۔

## مدد کرنے کے لئے کون موجود ہے؟

آپ کے بچے کی ضروریات کے دائرے پر انحصار کرتے ہوئے، درج ذیل میں سے ایک یا دو افراد اور خدمات ابتدائی سالوں میں آپ کے بچے کے ساتھ مصروف عمل ہوسکتے ہیں:

- ابتدائی سالوں میں شمولیت سے متعلق آفیسر (ارلی ایٹرز انکلوزن آفیسر)
- ابتدائی سالوں کی امدادی خدمت (ارلی ایٹرز سپورٹ سروس) (SEN) (EYSS)
- حسی نقص اور بات چیت کرنے میں دشواریوں سے متعلق خدمت (سروس فار سینسری امپیئرمنٹ اینڈ کمیونیکیشن ڈیفیکٹس) (SSICD)
- تعلیمی نفسیات اور آموزشی امداد سے متعلق خدمت (ایجوکیشنل سائیکالوجی اینڈ لرننگ سپورٹ سروس) (EP/LSS)
- گویائی اور زبان سے متعلق معالجہ
- فزیوتھراپسٹ یا شغلی معالج
- مشاہدہ صحت
- معالجہ اطفال۔

مزید معلومات

بچوں کی معلوماتی خدمت

ابتدائی سال کی تعلیم اور نگہداشت اطفال کے بارے میں تمام معلومات کے لئے۔  
ٹیلیفون 01234 228229

پیرنٹ پارٹنرشپ سروس

خصوصی تعلیمی خدمات سے متعلق مفت، خفیہ اور غیر جانبدارانہ مشورہ

ٹیلیفون 01234 316353

## ارلی ایٹرز ایکشن (ابتدائی سالوں کا اقدام)

اگر آپ کا بچہ اپنی تعلیم کے سلسلے میں اطمینان بخش طور پر پیشرفت نہیں کر رہا ہے تو، ابتدائی سال کی تعلیم کا ادارہ ان کی ضروریات کو شناخت اور ان کی مدد کرے گا۔ اس امداد کو ارلی ایٹرز ایکشن کہا جاتا ہے۔

آپ کے بچے کے لئے انفرادی تعلیمی منصوبہ تحریر کیا جائے گا، جس میں آپ کے بچے کے حصول کے لئے دو یا تین ہدف طے کیے گئے جائیں گے۔ (اسے کبھی کبھی PEI کہا جاتا ہے)۔

## ارلی ایٹرز ایکشن پلس

اگر آپ کا بچہ ارلی ایٹرز ایکشن میں ملنے والی مدد کے باوجود، اچھی پیشرفت نہیں کر رہا ہے تو، آپ کے بچے کو ارلی ایٹرز ایکشن پلس میں ڈالا جائے گا۔ جب یہ مرحلہ آتا ہے تو وہ ادارہ انفرادی تعلیمی منصوبہ تیار کرنے کے لئے کسی بیرونی امدادی خدمت سے مشورہ طلب کرے گا۔ امدادی خدمت اضافی تفصیلی تشخیص کرے گی اور ادارے کو مشورہ دے گی۔

## دستوری تشخیص

خصوصی تعلیمی ضروریات والے اکثر بچوں کی ضروریات ارلی ایٹرز ایکشن یا ارلی ایٹرز ایکشن پلس میں ہی پوری ہو جاتی ہیں۔

بہت ہی کم صورتوں میں، مقامی انتظامیہ کو کسی بچے کی تعلیمی ضروریات کی دستوری تشخیص انجام دینے کے لئے ضرورت پڑے گی۔ بچے کی خصوصی تعلیمی ضروریات کیا ہیں اور بچے کو کس طرح کی خصوصی مدد کی ضرورت ہے اس کا قطعی طور پر پتہ لگانے کے لئے یہ ایک تفصیلی چھان بین ہے۔

اگر مقامی انتظامیہ تشخیص کے اختتام پر یہ فیصلہ کرتی ہے کہ بچے کو خصوصی مدد کی ضرورت ہے تو، وہ خصوصی تعلیمی ضروریات کا ایک اسٹیٹمنٹ تحریر کریں گے۔

والدین یا نگران کی حیثیت سے، آپ مقامی انتظامیہ سے دستوری تشخیص کرنے کا مطالبہ کرسکتے ہیں، لیکن اگر آپ درج ذیل سے اس معاملے پر پہلے ہی گفتگو کر لیں تو یہ ہمیشہ مفید ہوتا ہے:

- آپ کے بچے کا ابتدائی سالوں کا ادارہ؛ اور /
- وہ امدادی خدمت جو آپ کے بچے کے ساتھ مصروف عمل ہے۔

پیرنٹ پارٹنرشپ کا کتابچہ 'دستوری تشخیص' سے آپ کو اس بارے میں مزید جانکاری مل جائے گی۔

آپ کے بچے کی تعلیم میں شامل افراد کو ہر ایک مرحلے اپنے فیصلے کے بارے میں آپ سے رابطہ ضرور کرنا چاہئے اور آپ کو ان فیصلوں میں شامل کرنا چاہئے جن کا اثر آپ کے بچے پر پڑسکتا ہے۔